


# మే మే

[ గే యా లు ]



త్రిలింగ పబ్లిషింగ్ కంపిని

విజయవాడ -2.



(ప్రచురణ నెం 80

కాపీలు 1000

జూలై 1954


కె. వాణీ ప్రెస్ విజయవాడ-2.

2

శ్రీరంగం శ్రీనివాసరావు  
అబ్బూరి వరదరాజేశ్వరరావు  
ఆరుద్ర

663


మీ  
మీ



ఆరుద్ర  
అబ్బూరి వరదరాజేశ్వరరావు  
శ్రీరంగం శ్రీనివాసరావు

2-A





రాసిందేదోరాశాం

తీసుకొనుము తోచినంత తీపోచేదో

సీసాపయినేగా మన

భ్యాస హమేషా, గళాసు దాల్చిన ఏసూ!

ఏసోడా ఏనీళ్ళూ

వీసంకూడా కలుపక విస్కీ సానా

యాసంగా జాపోసన


చేసేస్తావోయ్ సెబాసు శ్రీమాన్ ఏసూ!

వేసాల మారిలోకపు

మోసాలను తాగితాగి మూర్ఛిల్లిన ఈ

కాసింత కావ్యపాత్రకు

జీససు నీవై కళాసు చేద్దూ ఏసూ!



కొత్త పుస్తకం తెరుద్దాం

కోతిచేష్టలు మరుద్దాం

కొంగజపం చెయ్యడం

పొరుగుబరువు మొయ్యడం

ఎలాగైనా ఇప్పటికయినా అమలుపరుద్దాం



సిరిసిరి మువ్వలం  
చెరిగిన దవ్వలం  
మృత్యువు పెరట్లో  
మందార పువ్వలం  
భగవంతుని వితంతువులం  
భాషించే జంతువులం  
కరుణకు మాబ్రతుకు  
కవనం మామెతుకు



పిరి సిరి గంటలం

చీకటి పంటలం

మృత్యువు గొంతున

మొరసే మంటలం

భగవంతుని మారని చెక్కులం

భక్తున తెల్లారే ఋషి వాక్కులం

కష్టాలు మా పద జాలం

కవనం మాత్రిశూలం

సిరి\_సిరి గజ్జెలం  
తెర మరు గుజ్జలం  
మృత్యువు కోరలో  
సర్పపు రజ్జలం  
భగవంతుని చిరునామాలం  
పగలు రేల పరిణామాలం  
ఆశ్చర్యాని కవధులం  
ఆవేశాల పరిధులం



నీళ్ళు నమలడం మానేద్దాం  
ముళ్ళు కంచెలు తినేద్దాం  
చిత్ర గుప్తుడి చిత్తాలూ  
చిన్న తనపు తాతలూ  
వీలు చూసుకొని సగంరేటుక్లా నేద్దాం

సిరి సిరి రావులం

చెల్లని పావులం

మృత్యువు పరికిచీ

ఉతికే రేపులం

భగవంతుని ఊపిరితిత్తులం

ఊరవేసిన ఉపనిషత్తులం

ఆదేశాల వలలం

ఆక్రోశాల కలలం



గుడుగుడు గుంచాలం

రెక్కల మంచాలం

మృత్యువు ఇనప్పెట్టెలో

జర్మన్ సిల్వర్ కంచాలం

భగవంతుని పొరపాట్లం

పొగలు క్రక్కే సిగరెట్లం

మెన్షన్ చెయ్యరాని డై మెన్షన్

పెన్షన్ తీసుకున్న కన్వెన్షన్



యుగయుగాల వేగాలం

శ్రుతిమించిన రాగాలం

మృత్యువు భోషాణానికి

తుప్పట్టిన బీగాలం

భగవంతుని ప్రశ్నలం

పట్ట పగడి జ్యోత్స్నలం

వినబడని తిట్టులం

వెయ్యని డిట్టులం




చచ్చి చచ్చి బతుకుదాం  
నచ్చిన వాటల్ని వెతుకుదాం  
చాటుగా ఊపిరి పీల్చడం  
లేటుగా వెలుతురు కాల్చడం  
మానేసి చీకటి చిగుళ్ళు గతుకుదాం

చెట్టా పట్టాలం  
ఘోష్టరి గోట్టాలం  
మృత్యువు బంగళాలో  
లొంగిచూసే చుట్టాలం  
భగవంతుని నీడలం  
అల్లసాని వాడలం  
చింతాకు పతకాలం  
సిగ్గుమాలిన శతకాలం




కుట్టే ఉల్లపాయలం  
 కొండలమధ్య లోయలం .  
 మృత్యువు నోట్లో  
 కరక్కాయలం  
 భగవంతుని కోతులం  
 పలకరాని బూతులం  
 కాకి దొండపండులం  
 కాలానికి కండలం



పాపల కేరింతలం  
తాతల కోరింతలం  
మృత్యువు పురిటింట్లో  
మెదలే చారెంతలం  
భగవంతుని పాలికేకలం  
ప్రత్యూషపు తెలిరేకలం  
లెక్కపెట్టిన వాసాలం  
గుక్కతిరగని ఘోసాలం



అరటితొడలు గిల్లేదాం  
 పగటి కలలు జల్లేదాం  
 ముక్కుకి సూటిగా పోవడం  
 ముద్దుకి చాటుగా రావడం  
 ఆపేసి అబద్ధం కాని ఆనందం నొల్లేదాం



ఇస్పేటు జాకీలం  
ఎగేసిన జాకీలం  
మృత్యువు సినిమాలో  
మూడుభాషల టాకీలం  
భగవంతుని టోపీలం  
కపిత్రయపు కాపీలం  
గోరంతల కొండంతలం  
ఒకటికీ రెండింతలం

కాలికి మట్టెలం  
కాలని కట్టెలం  
మృత్యువు మెళ్ళో  
నగలకు పెట్టెలం  
భగవంతుని తపాలాబిళ్ళలం  
శతావధానాల చెళ్ళపిళ్ళలం  
రువ్విన ప్రణయ గీతాలం  
దొరకని గుమస్తా జీతాలం



సంచితారపు సంచులం

చూడ్డానికి చుంచులం

మృత్యువు అడవిలో

పాడే చెంచులం


భగవంతుని ముద్దాయిలం

ముద్దొచ్చే మొద్దబ్బాయిలం

కుళ్ళిపోయిన వంకాయలం

వేస వెర్రి వెంకాయలం

చలిచీమలతో మాట్లాడం  
పసిపాపలతో చీట్లాడం  
వీడి నిప్పుతో సిగరెట్ ముట్టించక  
అనుమానాలకి అముదం పట్టించక  
ఔనంటూ కాదనే వాళ్ళతో కాట్లాడం



చిరిగిన చెడ్డీలం  
చెరలో కడ్డీలం  
మృత్యువు రవికలో  
పగిలిన పాల బుడ్డీలం  
భగవంతుని కన్నీళ్ళం  
ముచ్చటగా మూఁజ్జాళ్ళం  
వాగలేని దాజాలం  
వెనక్కి మరి పోజాలం



మలుపులేని సందులం  
మరపురాని విందులం  
మృత్యువు దుకాణంలో  
పుచ్చిన కందులం  
భగవంతుని రాజీనామాలం  
దరిద్రుడి వీలునామాలం  
అక్కా ఓ అక్కాలం  
ఎక్కాలం ఎక్కాలం

తెరిపిలేని జడి వానలం

వెరపు లేని పసికూనలం

మృత్యువు తాగేసిన

నెత్తుటి బానలం


భగవంతుని కాళ్ళు కరిచిన చెప్పులం

భోజనం మానేసిన దుప్పులం

రాబందుల యేడుపులం

రాకాసి నిట్టూరుపులం

అక్షయపాత్రలో ఉమ్మేద్దాం  
 మక్షికాన్నిమింగి తుమ్మేద్దాం  
 ప్రమాణం మీద ప్రమాణం చొర్లించి  
 ప్రయాణం మీద ప్రయాణం దొర్లించి  
 తెలిసిపోయిన రహస్యాన్ని  
 తెల్లబజార్లో అమ్మేద్దాం





చావని పులుపులం

వేయని తలుపులం

మృత్యువు మూడో పెళ్ళికి

చీకటి పిలుపులం

భగవంతుని ప్యాస్ పోర్టులం

చెట్టుకింద పీడర్ల కోర్టులం

నీరజాక్షుల బుగ్గలం

నీట్లోపిల్లి మొగ్గలం

వేదాల ఋరదలం

వైతరణి వరదలం

మృత్యువు ఒళ్ళంకా

కొరుక్కుతినే దురదలం

భగవంతుని డైలమ్మాలం

రాంభజన సెమ్మాలం

ఎరుపుదిగని సంజలం

ఎదిగీ యెదగని లంజలం

అయిపులేని పరుగులం

ఆరుద్ర పురుగులం

మృత్యువు పీపాలో

పోంగెత్తే సురుగులం


భగవంతుని గైర్ ముల్కీలం

త్రైపీజయం మీద బస్కీలం

ఊడిపోయిన గొళ్ళాలం

లేచిపోయిన పెళ్ళాలం

రాకెట్లకి జాకెట్లు పుట్టిదాం  
 చీకట్ల పాకెట్లు కొట్టిదాం  
 అరచేతి స్వర్గాలు విడిచి  
 అరికాలి నరకాలు తుడిచి  
 దుప్పట్లో యెప్పట్లా నిప్పులు పుట్టిదాం





శ్రీరంగ నీతులం  
బమ్మెరపోతులం  
మృత్యువు మూఱియంలో  
బొమికల చేతులం  
భగవంతుని కీర్తి శేషులం  
పాండిత్యానికి చద్మ వేషులం  
కనుపాపల కలవరింతలం  
చిరుచేపల పలవరింతలం

మానవజాతి జెండాలం

కొరుకుపడని అయఃపిండాలం

మృత్యువు కోనేట్లో


నృత్యం చేసే సుడిగుండాలం

భగవంతుని మైక్రాస్కోపులం

ఎక్కుపెట్టిన టెలిస్కోపులం

శతకోటి శతస్కోపులం

అనెంతకోటి బయస్కోపులం



పోస్తుచెయ్యనిజాబులం  
అట్టలులేని కితాబులం  
మృత్యువు దివాణంలో  
దివాలా తీసిన షరాబులం  
భగవంతుని లాంగ్ కోట్లం  
జగానికి తేలు కాట్లం  
అన్నమో రామ చంద్రులం  
అల్లో లక్ష్మణులం

చెరబట్టిన భయాన్ని నరుకుదాం  
 చెదపట్టని గేయాన్ని కొరుకుదాం  
 వెర్రిమొహాలను గుర్తుపట్టటం  
 మర్రిచెట్లకు నామాలు పెట్టటం  
 ప్రారంభించి గులాబీ పూల  
 ముళ్ళు పెరుకుదాం





○ ॐ नमो भगवते वासुदेवाय ॥  
○ ॐ नमो भगवते वासुदेवाय ॥  
○ ॐ नमो भगवते वासुदेवाय ॥  
○ ॐ नमो भगवते वासुदेवाय ॥  
○ ॐ नमो भगवते वासुदेवाय ॥  
○ ॐ नमो भगवते वासुदेवाय ॥





మహానా ఫౌండేషన్ పుస్తకాల పరిశీలనాపట్టిక

పుస్తకం పంఖ్య	TPLA115B121
పుస్తకం పేరు	మే మే
తారీఖు	26/10/24
ముందు అట్ట	NO
వెనుక అట్ట	NO
మొత్తం పేజీలు	37
పెద్ద సైజు పేజీలు	NO
ఖాళీ పేజీలు	NO
లేఖ పేజీలు	NO
తయారు చేసినది	Kasimbi
పేజీలు విడదీసినది	Kasimbi
స్కాన్ చేసినది	K. D. RAO
పరీక్ష చేసినది	HEMA
పేజీలు పరిశీలించినది	
ఫైలింగు చేసినది	
ప్యాకింగు చేసినది	
పరిస్థితి	GOOD